



విజిటింగ్ కార్డు

రచయిత :

అత్తివి సూర్యనారాయణమూర్తి.

(శ్రీరేపిండ్రసారస్వతసహజం)

౧

నాల్గుఋషియలకంటె పొద్దైక్కలేదు. గండకీ సదీబాలు పేరుకుపోయేవున్నాయి. ఇప్పుడిప్పుడే లేకిరణాల గిలిగింతలతో యజ్ఞవిడ్డ అరవిందనేతాలల్లోకి చూస్తూన్నాడు భాస్కరుడు. వెండి బంగారు కఱగి కలసికొంటున్నాయి హిమవత్పర్వత లోయల్లో.

ద్రాక్షకుటీరంముందరి గుత్తులపై ఒయ్యారాలాలికిస్తూ తోకాడిస్తూన్న బంగారుపిచుక కిచకిచలుతప్ప అంతా, భరింపలేనంత ప్రశాంతం.

మందపాలుడు అప్పుడే మంచులో స్నానం చేసి కుడిచేత్తో రాగికమండలం, ఎడమ చంకలో తపోదండం వుంచుకొని, దారుపాదు కలతో కుటీరాన్ని చేటుకుంటున్నాడు. అతని తపోవేడి ఆరాగిత్రులోంచి, మెఱసేగడ్డం లోంచి, విశాల వక్షంమీద బొట్టుబొట్టుగా బాణి, నేలకనచ్చేలోవుగా యశోవిరాజితమై ముత్యాలుపటచింది దారిపోడుగుతా.

అరవై దాటి డెబ్బయ్యే పడిలోని మనిషి, తెల్లగావుంటాడు. కుటీరంలోని వ్యాఘ్రాసనాన్ని దులిపి ఆరుబైట వేసికోవాలని.

నాల్గుమూలలా గలగలా, కిచకిచా, పలపలా నూ. అనవ్యలలో దేవపారుజాత వాసనలు గుభాళిస్తున్నాయి. చేతనున్న వ్యాఘ్రాసనాన్ని అల్లాగే పట్టుకొని తొంగిచూసాడు. చిన్నాపెద్దా ఓ! ఒక్కటేకొలాహలా, అంతా అక్కడినుంచే పోతున్నారు బాటులుకట్టి. ఓముసిలాయన చెప్పడం; ఆమాటలు సాంతం గాకుండానే యితరుల హాస్యాలల్లో లీనమవటం.

‘ఏమిటిది అంతా?’

‘.....’

‘ఇదిగో! మాతంగమునీశ్వరులూ వున్నారే!... ఏమంజోయ్ తెల్లారకుండానే యెక్కడినిచీ రాక?’

ఒక్కసారిగా మళ్లా అంతా నిశ్శబ్దం.

‘మందపాలాశ్రమానికి వచ్చావురా!... మందపాలఋషి! ముగ్ధోటికదూ యీవేళమరీ!’

‘అయితే?’ విశేషాన్ని ఎఱుగబోయే ముఖాన్ని కనబరుస్తాడు మందపాలుడు.

‘ఈవేళ సాక్షాత్తు బ్రహ్మగారు అధ్యక్షత వహిస్తున్నారు స్వర్గంలో. వేదాధ్యాత్మి చర్చిస్తున్నారు; అత్రీ ఫలహస్తుడున్నా. మీరే

ఎఱుగనే ఎఱుగరా ఏమిటి?

'అల్లాగా? ఇదుగో... వుంటారా కొంచెం నిత్యవినుల్ని తీర్చుకొనేడాకా?... నేనూ వస్తాను.'

'ఇంతకన్నానా!.....మీ...రూ...'

'ఏమంజోయ్, గురువుగారూ?... అను...'

కొన్నం... తా...'

'చూసారూ! మరచేపోయావును. మా శిష్యుల ప్రసంగం... కూడా... వుంది లేదీ. కొంచెంముందుగా, సెలవిప్పించాలి.'

'ఏహో! అల్లాగా... సరిసరి... మాతంగ ఋషి కలసికొంటాంగా— సెలవు.'

మల్లా వేదఘోషా— కిలకిలలూ— చీమల బాణులా అంతంతలో ఆహిమకరశ్శలో వియ తృణాలంటి నలుసులై పోయారు.

౨

మాంచి మణికాంతినిస్తున్నాడు సూర్యుడు పదిగంటలలోపు. కొండచిలవల్లా వున్నాయి వీధులూ; ఆరధ్యులనిండా ఒత్తుగా పఱచిన మల్లెలూనూ. ఎత్తయిన పాలకాతిగోడ పురాన్ని రక్షిస్తోంది. బంగరు కవాలాని కిరు పక్కలా చై నాసిల్కు ధుస్తులతో పేంబెత్తాలను, నేలకానించి నుంచున్నారు, నడివయసు కాండీద్దరు.

'ఓం...' వీణారావం. ఘోషు మీదున్న ద్వార రక్షకుల భుజాలంకరించాయి పేంబెత్తాలు, ఒకరికెదురుగా ఒకరు నిలబడ్డారు నిలుపు గీతెల్లా.

పూలపల్లకీ— మయాన్ని తుమ్మెదతెక్కల్లా కొంచెం గుబురుగావుండి పక్కలకు వెళ్ళినకొద్దీ కనపడకుండా పోయే శృశృపుల లోంచి, లేతవెన్నెల గురిసే హాసంతో, బంగినపల్లి మామిడిపండులాంటి తనుఛాయలూ

కల్గిన, అయిదడగుల ఆరంగుళాల, నలుబది యేళ్ళకు మించన ట్లగుపిస్తూ, తేజాలాలికించే మొగంసిండిన కళ్ళగుల ధీరుకొకణ్ణి పట్టు దుస్తులతోనున్న బోయీలు మోసికొని ఆ సువర్ణ కవాలాన్ని చాటుతున్నారు.

టక్ టక్ సాలూట్.

'అర్హతలేందే లోనికెవ్వరూ రాకూడదు... వాహనాలన్నీ... బమ్మగారు... తక్క— ఇక్కడితో ఆగడమే.'

'చిత్తం— దేవేంద్రా' పహారావారి జోహారులు,

మల్లా ఒకఅడుగు వెనుకకేసి ఎప్పుట్లా గోడకానుకొని నిలబడ్డారు.

ఋగ్యజుస్యానూధర్వణ వేదఘోషనలు మొగాలనిండా విభూతి పిండికట్ల బ్రాహ్మలూ, కోరమీసాల రాజకుమారులూ, కుభేరాది వైశ్యులూ, దానకర్ణుల్లాంటి కడసారి కొడుకులూ, అరుంధతీ హరిజన కూతుల్లూ వెంటరాగా, మిలమిలలాడే డక్కామజిల్ల వెలిదుస్తులలో, యిట్టిలేని యిందుబింబం లాంటి శరీరంగల ధాత తాతను, మేఘగంభీర గమనంలో వస్తూన్న వెల్ల అంచ ముఖా కృతీలోనున్న డబుల్ యింజన్ విమానం [రాయంచపేరు] స్వర్ణకవాలానికి అల్లంతలో దిగి మోటారై, ఆపూలదారిపై, లోనికి తీసుకువెళ్ళింది; దేవేంద్రాదుల ప్రత్యుత్తానంతో.

ఏనాటివాడో అయినా అంతగా వయస్సు తెలియనిది దృఢకాయం. డక్కామజిల్ల యాభై మూరల తలపాగా సంతనాగా కుదిరింది; విరిసిన 'వైట్ లజ్జట్టో' మియాంల మొత్తంలా శూన్యాల్లో చొచ్చుకొనివుంది... మీసాలే లేవుమరి.

ఒక్కొక్కరే గడ్డాలవారూ, పట్టుకుచ్చుల వాళ్ళూ, జంటనిమ్మపళ్లు నిలచేలా మెలిపెట్టిన మీసాల దొరలూ, వాహువీరూ ఏవిటి, అం దాలచుక్కలు స్త్రీలూ పురుషులూ పప్పు బియ్యంలా కలసినడచారు లోనికి. ఒక్క అరగంటలో ఆదారిఖాలీ, కలరుతాలు సన్నని మార్దవ మృదంగస్వనాలల్లో, చిఱుమువ్వల మోతల్లో స్నేహచవులను పరీమళించేస్తున్నాయి.

పులితోలు భుజమూలాన్ని వేలాడుతోం టే, కమండలంలోని చల్లనినీరు తొణుకాడు తోంటే, పెద్దపెద్ద అంగల్లో జేరుకున్నాడు. గబగబా ఒక్క అడుగులో ఫారవారి నిర్దిష్టప్రదేశాన్ని చాటువాడే!

‘ఓముసీశ్వరులుంగారూ! ఆగండి.’

‘ఏం’

‘చెప్పకండా.. లోనికే!’

‘చెప్పేదేవిటి ఉండండి. అబ్బా అవతల దాటిపోతూంటే డొరికే...’

‘అల్లాకాదు- లొందరపడి లాభంలేదు’

‘ఏమంటారు మరి.’

‘స్వర్గద్వారం యిదీ—’

‘అయితే’

‘మీరెవరో’

‘నన్నూ . . మందపాలు డంటారు’

‘మీ తాహతు?’

‘అంటే’

‘మీ బిరుదులూ అవీ వ్రాసియిస్తే’

‘తర్వాతి’

‘అర్హతనుబట్టి...’

‘అయితే...స్వర్గంలో...’

‘వ్వె...అవన్నీ తమరు...అడగా-కూడదు

...మేం...’

‘సరే యిదిగో’ ఓచిన్నపత్రంపై ఏమో వ్రాసియిచ్చాడు.

‘.....’

‘క్షమించాలి...వీల్లేదు’

‘నాకేనా?...నాముందు యింకావెళ్లారే!’

‘వారంతా సంతానవంతులు!’

మందపాలుని శిరస్సు దిమ్మెక్కిపోయింది.

‘ఇదిఒక అర్హతా? బిడ్డలులేనివారికీ స్వర్గం లోనూ అడ్డండా!’ అతడామంచుశిఖరా ల్నించి బట్టున జారిపోయాడు ఆవిస్మయ హ తాశల్లో. మందపాల గృహిణి, హిమాంబు వుల్ని చల్లించారని ముఖంమీద. తెప్పలర విడ్డాయి. ద్రాక్షతీన పొదరిల్లూ, గండకి జలి బిలిస్వనాలూను, అతడట్టే ఆలోచించాడు. స్వర్గమణి మందిరాలలో, కిన్నెరీ స్వనా లింకా రేగుతున్నట్టే ఎంచాడు. సరే- తా నున్న స్థలానికీ, స్వర్గానికీ కాలబేధమెంతేని కలచుకదా! ఇక్కడ సంవత్సరం వారికిరోజు.

‘లపితా! ఏమైనదో తెలుసునా?’

‘మీరు నేను నీరు తెచ్చేసరికి వెల్లకిలా బడివున్నారు...’

‘అదా! సంతానంలేదని. ద్వారపాలురు..’

స్త్రీ కింతకంటే ఏంకావాలి! ఆమె మూ టాడలేకపోయింది. ఓక్షణానికీ.

‘మీరు మహాశుక్రులుగదా!’

మీసమేపాలు చూసాడు.

‘సీ వంగీకరిస్తే.’

‘మీయిష్టమెట్లో అట్లే’

స్తుడూను. గార్లిశ్యతసామీయా చూపేమెఱు
గులు యిదివరలో యేస్త్రీ, స్త్రీ అన్నమా
టేమిటి పురుషుడూచూపలేదు అనుకుంు
న్నారు సభ్యులంతా.

హడాపుడిగా ద్వారపాలుడొకడు దేవేం
ద్రుని పక్కకుచేరి నమస్కరించాడు. దేవేం
ద్రునిచేతిలో చిన్నపత్రంపుంచబడింది.

‘ఏమిటి కథ?’

‘ఉదయం అర్హత లేదంటే వెళ్లిపోయారు
మళ్లాయీపూట’

‘ఉ...వచ్చి?’

‘వుందోలేదో మీ దేవేంద్రులవడుగ...’

‘అత్రిముసీంద్రా! సంతానంలేనివారిని లో
నికి రానీయకూడదని స్వర్గ రెగ్యులేషన్సు మూ
డవ రూలు...అ’

‘చిత్తం’

‘ఈమందపాలు డెవరో ఋషిఅట! ఉద
యంద్వారపాలురచే నెళ్లగొట్టబడి... యీ
పూట—తిరిగివచ్చాడు. ఈలేని నెటిగినవారు
న్నారా?’

‘నే నెఱుగుదు’నన్నాడు మాతంగఋషి.

‘ఈతడు...సంతానవంతుడా?’

‘మహా తపశ్శాలి...’

‘అదికాదండీ...సంతానం మాట’

‘నే నెఱిగున్నంతవరకు— కాడు...బ్రహ్మ
చర్యం అసిదారావ్రతం...’

‘నలుగురు సంతానం, కొడుకులే అం
టాడే!’

అంతా చకితులౌతారు—గుసగుసలు.

‘బృహస్పతిగారూ! దీని కేమంటారు?’

‘జయంతి మహాలులో నున్న యంత్రంలో
నుంచి తెలుసుకోవచ్చు’

‘అదేదో తమరే...’

బ్రహ్మగారు పడకకుర్చీకి అంటిపెట్టుకొని
ఆచల్లని ప్రాంగణంలో అన్నా చెప్పక మి
న్నా చెప్పక అల్లగే వుండిపోయారు. అం
తా బృహస్పతిగారి రాకకై చూస్తూన్నారు.
నేదాలూ, వేదార్థాలూ ఎక్కడివక్కడే!
మూడు నిముషాలుకంటే ఎక్కువ వట్టలేదు.
బృహస్పతిగారు వచ్చేసారు.

‘ఆనలుగురూ కొడుకులే’

‘ఎల్లా గెట్లాగూ’ ఒక్కటేప్రశ్నదీర్ఘం.
మాతంగాదుల ఆశ్చర్యానికి మేరేలేదు.

‘నాల్లమగపిట్టలు’ అన్నాడు బృహస్పతి.

‘పిట్టలా?’ స్త్రీకంతాలూ కలసిపోయాయి
రెండవప్రశ్నలో.

‘అవును’

‘ఎట్లూ?’

‘మందపాలుడు, మనద్వారపాలురు గెంటె
య్యగానే మర్త్యదేశానికి వెళ్లిపోయాడు.
మనుష్యులలో స్వల్పకాలంలో సంతానోత్ప
త్తికాదని, తనమేదాశక్తిచే, లావుకపిట్ట
అయి, జటితలనే మరో ఆడపిట్టతో జంటక
ట్టాడు. ఆజటిత, నల్లరుకొడుకుల్నికంది మన
ఖాండవ వనంలో’

‘మన ఖాండవవనంలోనే!?’

‘అవును. ప్రతిఅంశమూ మనయంత్రం,
రికార్డు, పోటోగ్రాఫీలోవున్నయి’

‘తెలివై నఘటం! అంటే తెలివై నఘటం
కాదుట్రా, ఎంతకైనా.....’ అను కున్నా
రంతాను.

‘ఇంతకీ పులుగుసంతానంకని, మానిసి
స్వర్గంజేరవచ్చునా?’

‘దేవేంద్రునిశంక.

ఒకర్నొకరు చూసికొంటున్నారు. సభ అంతాధనుష్కృతీసముద్రంలా విలుచుకుపడు తోంది. బ్రహ్మగారొకసారి ఆవులించి చేతులు కుచ్చీపైకిపోనిచ్చి ఒళ్లుకొంచెం విఱిచికొన్నాడు. ఆయనేదోచెప్పతారని అంతానిశ్చలం వహించారు. ఇన్నాళ్లకి యితనేపటికి ఆమహానీయుడు మానంపడిచాడు. దేవేంద్రాదులు రెప్పవాల్యకుండా వున్నారు.

‘ఫలానా సంతానమని మీరూల్సులో లేదు. మందపాలుడు నిశితబుద్ధిగలవాడు— కనుకనే దేవేంద్రునిరూలునకు సరిపడ్డట్టుగానే మెలిగాడు. అతని సంతానం శాస్త్రవ్యతి రిక్తం అనడమెట్లాగు. కాదు. అసలు శ్రీ అనేదేలేకుండా సంతానోత్పత్తి అయేమార్గానికి పునాది :— మందపాలుని జన్మాంతర సంయోగంవల్ల కల్గిన యీశ్వార్యకులు.’ బ్రహ్మవాక్యం.

౪

బ్రహ్మగారి తుదిపలుకులొనితీసి ఆపెదవులపై ఆరకమునుపే ద్వారపాలుడు ఒక్కవురుకునవెళ్లటం, మందపాలుడువచ్చి కుచ్చీ అధిష్టించడం అయిపోయింది. దేవేంద్రునిముఖలక్షణాలవల్ల అతనికి యీతీర్పు అశనిసాతం లాగున్నట్లు కందగడ్డ అయిపోయిన ఆతనిముఖం చెప్పింది మందపాలునితో. మళ్లా వేదప్రామాణ్యాలూ, అధర్వణవేద తార్కాణాలూ ఆరంభం అయ్యాయి. మందపాలుని పక్కనే అగ్నిఆసనం, ఆపక్క గాలి. అగ్ని గాలితో అంటున్నాడుకదా.

‘ఈదేవేంద్రునికీ నేనొకణ్ణిదొరకాను, హవిర్యాగాలు తెచ్చేందుకు. వాళ్లిళ్లలో, వీళ్లిళ్లలో తినే తిళ్లకు ఆఖరికి యీవిడువని కడుపు నొప్పిఫలితం. ఏంతమ్ముడూ! ఏమిచేసేది?’

‘ఏమో—ఏమిటో... ఉండు... నీపక్క ఆయనవింటున్నట్టుంది’

‘మీమాటలకు అడ్డువచ్చినట్లుంది... వున్నాను. నేను సలహాచెప్పి గారవంపొందవచ్చునా?’—అన్నాడు మందపాలుడు తన కుచ్చీలోంచివంగి.

‘ఇంతకన్నానా’
‘మీకూ దేవేంద్రుని వల్లే కష్టమునుకుంటాను’

ఒకరిమొగం ఒకరుచూసుకొని తెలతెలబోతున్నారు.

‘సరే... ఏదైతే—ఓ వుపాయంచెప్తాను వింటారా—మరి?’

‘చెప్పండి...’
‘ఘండవనంపుండే! దాంట్లో యితరులు గ్రహించలేని వనమూలికలున్నాయి. అవి ప్రత్యేక ప్రదేశాలలో నాలుబడ్డాయి. వాటిని పున్నవి పున్నట్లు భూపుటంవేసి లోనిభస్మం మట్టిసహా తెస్తే మీకడుపునొప్పికి మందపుతుంది’

‘అదెట్లాసాధ్యమవుతుంది’
‘ఎట్లాగా? వనం అంతాదహిస్తేను’
‘అమ్మయ్యో!!’
‘ఇంతేనా... దీనికేనా దేవేంద్రునిపై కోపం తెచ్చుకొని మాట్లాడుకుంటోంటు?’

‘బాబోయ్ ! ఘట్టిగా అనకండి... వీలవుతుందా అని’

‘ఆకథ నాకునదలండి. ఒక్కదెబ్బకు రెండుపక్షులు. ఆ... చూడనివ్వండి... సరి. యిప్పుడు ఆవనందగ్గర వాళ్లలో చాలామంది యిక్కడేవున్నారనుకొంటాను. చూడండి ఆ

తోటలోని ప్రతిచాలులోనూ విచ్చలవిడిగా వున్నాయి విద్యుచ్ఛక్తితీగలు. వాటియింజను గది కివతలవున్న పూసనుండి వెళ్లే ఆశక్తిని పక్కనున్న మీట ఏపింగాణీముక్కతోనో తిప్పేస్తారా, మీకాభస్మం అరగంటలో పూర్తి.'

'వనం నశింపుకావల్సిందే?'

'మీయిష్టం—వ్యాధినివారణకు అదే దారి. సరిగ్గానెరవేర్చుకోలేరా అజామత్'

'సరే'

'ఒక్కటుంది. తూర్పుపక్కగామూల నా బిడ్డలున్నారు. మంటలాపక్కకు వెళ్లకుండానే దేవేంద్రునకు మీరే తెల్పాలి. నిప్పులారే యింజనును పంపేటట్టుచూడాలి. నాపిల్లల రక్షణ లేమరకూడదుమీరు.'

'మీకు కృతజ్ఞుణ్ణి. చావసిద్ధంగావున్న నాకు బాధానివృత్తికి తెల్పిన మీసలహాకు, మీపిల్లల్ని రక్షించడంలో తీరదునాముణం'

'నేను పోయితోనా' అని మందపాలుడు ఆప్రదేశాన్నించి వేతొకమూల వేడుకలలో లీనమయ్యాడు.

౫

గండకీ నదీజలాలు పేరుకుంటున్నాయి. బారులుకట్టి ఆమాటా, యీమాటా, చెప్పుకుంటూ ఆనాటి తమశ్రమాఫలితాల్ని ఎటు కచ్చేస్తూ గృహస్థుఖాలయ్యాయి ద్విజసంతానం.

కొండమీదినించి పడిపోతూ దెబ్బతీని ఎర్రవడ్డముఖం తుడుచుకొన్న చేతు లందిస్తున్నాడు సేళి, అర్ధ్యప్రదానం చేసేకొంటూ పరధ్యానంగా వులిక్కిపడి లేచాడు మందపాలుడు. అప్పుడే చంకనున్న నిండు జల కల

శంలో, లపిత, కచ్చాపోసిన నారచీరతో, పావులాఅంత నుదుటిబొట్టుతో, ఏదోనవ్వుకుంటూ చేరుకుంది కుటీరాన్ని.

'ఏమిటిది అల్లాలేచారే?'

'ఏమీలేదు'

'అల్లాకాదు...ఏదో...'

'జటీతా, పిల్లలూ ఏమయ్యారో ఖాండవ దహనంలో...అని...'

'ఏం—అగ్నితో చెప్పివచ్చాననే అంటిరీ. అతడూ మీకు అభయంచెప్పాడాయిరీ...దానికేం...పక్షి...ఎల్లాగయినా...విచారించనక్కరలేదు...'

'అరుంధతి యట్టిభార్యయైనా, వశిష్ఠునట్టి పురుషునైనా సంశయింపకుండదు. ఇది స్త్రీలకునై జం'

'ఇంతకీ బ్రహ్మచర్యం—ఆఖరికి జన్మాంతరం - చచ్చినా పోయిందికాదు - యీవెట్టి ప్రేమ.'

'నీవన్నట్లే'

'అసలుపునాది మీస్వర్గద్వారంవద్ద—లోనికి వెళ్లానని యిచ్చిన ఆపత్రం—ఎంతెంతలు చేసిందో చూడండి'

'నీతోమాటాడుతోంటే పుణ్యకాలంకాస్తా...జటీతనూ పిల్లల్ని కళ్ల చూడాలి.'

చటచటానడచిపోయాడు. అతని దారుపాదుకల టక్కుటిక్కులు ప్రశాంత వాయువులో తేలిపోతున్నాయి. లపిత ముక్కున వేలుంచుకొంది. వెండికొండపై సల్లమొగిల్లు స్పృత్యంచేశాయి. బంగారు పిచ్చుక కొత్త చిన్నిపెంటితో ద్రాక్షగుత్తులమయాన్ని వ్రాలి ఒకటి పొడిచి పెంటి చంచుపుగీటింది వెకిలినవ్వు నవ్వాడు రేరాజు.